

HAL BALZAN

IT-TIELET SENA Nru. 16

LEHEN IL-KUNSILL CIVIKU

MARZU/APRIL 1974

SILTJET MILL-ISTORJA TA' HAL BALZAN (16)

IL-KNISJA PARROKKJALI (4)

MINN DUN GWANN DIMECH

IL-PJANTA TAL-KNISJA

Meta wiehed jipparaguna l-pjanta ta' din il-Knisja l-gdida ma' dik tal-Knisja Parrokkjali l-qadima, kif ukoll mal-ghadd ta' nies li kienu joqoghdu hawn f'Hal Balzan meta bdiet tinbena din il-Knisja l-gdida, li kienu biss 550 ruh, jintebah li min iprogetta din il-pjanta l-gdida kien bniedem li jahseb fil-bogħod u ra li gurnata Hal Balzan kellu jizjed fil-popolazzjoni, kif tassew gara. Din il-pjanta saret darba u qatt ma giet alterata.

Il-pjanta li saret wara talba tal-1663 baqgħet l-istess pjanta li naraw illum. Irrid nimmagina lin-nies tal-Parroċċa jikkomentaw u jghidu li fir-ral tal-irhula tal-qrib il-Knisja Parrokkjali l-qadima ser tkun toqgħod bil-liberta' fil-parti tal-Kor tal-Knisja Parrokkjali l-gdida. Min jaf ix-xjuħ kemm qalu liż-żgħażaħ u lit-tfal: "Ahna narawha tinbena din il-Knisja izda nkunu taħt it-trab meta tkun lesta. Intom tridu tirsistu. X'tempju ser ikollu Hal Balzan!"

Il-forma ta' din il-Knisja hi ta' Salib Latin u tikkonsisti f'nava principali (il-kursija), żewġ kappelluni, kor, u koppla. Barra minn dawn, għandha żewġ sagristiji, sala fuq is-sagristija l-qadima bi tlett ikmar żgħar li jintlehu minn tarag, oratorju żgħir b'żewġ kmamar fuqu, u kampnar wiehed.

Il-Knisja hi twila 128 pied, wiesgħa fil-kappelluni 92 pied, fil-kursija 27½ pied.

Gie mahsub li din il-Knisja jkollha, kif difatti għandha, hames bibien. Il-bieb principali li jhares lejn il-punent, żewġ bibien fin-nofs tal-kursija, wiehed jhares lejn it-tramuntana u l-ieħor lejn nofs inhar, u tnejn ohra fil-kappelluni jharsu lejn il-punent.

Jidher ċar ukoll li l-pjanta saret biex din il-Knisja jkollha għaxar artali. L-artal magħgur, l-artal titolari jew kif nafuh tal-kor, erba' artali fil-kursija, u tnejn ohra f'kull kappellun. Izda naslu wara dan kollu b'biex insaqsu: "U min għamilha quddiem."

l-pjanta ta' din il-Knisja?" U it-tqegħid ta' l-Ewwel Gebla

sa issa għad ma wasalx il-waqt li nkunu nafu. Tgħid inkunu nafu ahna?... Ma nafx... Kollox jista' jkun... Kull tfit-tix storiku hu mimli sorpriżi.

Min kien l-arkitett ta' din il-Knisja

Peress li sa issa għadna ma nafux min għamel il-pjanta ta' din il-Knisja Parrokkjali għida, lanqas ukoll ma nafu min kien l-arkitett li kien responsabbli għax-xogħol tal-bini tagħha. Għalhekk nagħmlu mistoqsija: "Min seta' kien l-arkitett?" Għal din il-mistoqsija għandna naraw min kienu l-arkitetti li kienu jeżistu fiż-żmien tal-bini ta' din il-Knisja mill-1663:

Tommaso Dingli (1591-1666) kellu 72 sena.

Lorenzo Gafa' (1630-1704) kellu 33 sena.

Francesco Sammut (1630-1690) kellu 33 sena.

Dun Karlu Vella (1630-1690) kellu 33 sena.

S'issa għadna ma nafux min kien l-arkitett tal-Knisja, izda ahna fiż-żgħir li jekk ma kienx Lorenzo Gafa' sa mill-bidu tax-xogħol tal-bini ta' din il-Knisja, nafu ben tajjeb li 'l quddiem kellu sehem mhux f'it. Anke Giovanni Barbara, jum wiehed, kellu jagħti l-kontribut tiegħu, allavolja meta tnejniet il-pjanta tal-Knisja kellu biss tliet snin. (1)

Dwar is-sehem tal-arkitett Lorenzo Gafa' u ta' l-imghalliem ta' l-Ordni Giovanni Barbara mitkellmu aktar 'il quddiem.

Wara li tkellimna dwar il-benefatturi tal-Knisja l-gdida, il-post fejn kellha tinbena, u l-pjanta tal-Knisja, imiss li ngħidu xi haġa dwar it-tqegħid ta' l-Ewwel Gebla. Min jista' jfisser u jiddeskrivi l-ferh tal-poplu ta' din il-Parroċċa meta l-Kappillan Dun Dumink Ellul ta l-aħbar li kollox kien imhejji u li kien ser iqiegħed fi żmien qasir l-Ewwel Gebla!

It-tqegħid ta' l-Ewwel Gebla kellu jkun il-bidu tat-twertiq tal-holma u ta' l-idejal tal-poplu kollu. In-nies ta' dan ir-Rahal biex jagħtu bidu riedu jagħtu kull ma kellhom ta' gid, riedu jagħtu l-kapaċita' tagħhom, l-enerġija tagħhom, u l-hin tal-mistrieħ u rikreazzjoni tagħhom. Kienu jafu li mat-tqegħid ta' l-Ewwel Gebla ser jidhlu għal intrapriża kbira, għaliex kienu jafu li dik il-Knisja sejra tiswa hafna, izda, bħal kull mibdi mitmum, riedu jkun huma li jibdeu il-bini tal-Knisja biex jarawha huma wkoll mitmuma. U billi kienu nies twajba u reliġjużi, marbutin biss ma' dak li hu qaddis u tajjeb, kellhom il-kuraġġ jidhlu għal dawn is-sagrificji mhux żgħar.


Dak inhar tat-tqegħid ta' l-Ewwel Gebla nilmaħ lill-Kappillan Dun Dumink Ellul liebes il-kappa u akkompanjat mill-Kleru tal-Parroċċa, Dun Grezju Micallef, Dun Indri Vella, Dun Mikiel Agius, Dun Marju Calleja, Dun Klement Chetcuti, Dun Guzepp Agius, Dun Gwann Battista Frendo, Dun Gan Pawl Borg u Dun Marju Bellia, Fratelli tas-Sagrament, Fratelli tar-Rużarju, abbatini bis-salib tal-Kleru, akkoliti, ċensier, satla u ritwal, tiġi fformata purċissjoni mill-Knisja tal-Lunzjata l-qadima li tibda miexja fost l-entuzjażmu tal-poplu kollu tar-Rahal u ta' l-irhula tal-vicin. Il-purċissjoni tasal fil-post fejn ser titqiegħed il-gebla li tidher imdendla minn ċima miżmu-ma minn tliet arbli mzejnin bil-liedna. It-tikħil lest go bar-mil taż-żingu, il-poll u l-invell. Ma nafux min kienu x-xhieda, izda ma nħallux barra liż-żewġ prokuraturi. Giovanni Debono u Benedettu Borg li għad li kienu ġa wettqu bosta xogħol dawn it-tnejn, bit-tqegħid ta' din l-Ewwel Gebla, kienu sejrin jidhlu għal responsabilitajiet godda biex ja-

raw li l-Knisja titla' gebla fuq l-ohra sa ma titqiegħed l-aħhar waħda.

L-Ewwel Gebla tqiegħdet fost l-entuzjażmu ta' kull min kien preżenti li wrew l-apprezzament tagħhom biċ-ċapċip, ghajjat u sparar tal-maskli.

Fil-harga li għaddiet konna ppubblikajna l-Ewwel parti ta' dak ir-rikors storiku li ż-żewġ

biex 'il quddiem jigu mwettqa aktar bil-kumdità l-funzjonijiet u li l-poplu msemmi jista' jassisti aħjar għall-funzjonijiet imqaddsa, għalhekk l-oraturi fisimhom u fisem il-poplu kollu jitolbu bis-sinċerità l-Sinjuri Tiegħek Ill. ma u Rev.ma biex ikollok il-pjaċir li tordna u tagħti permess li l-Kappillan ta' l-imsemmija Knisja Parrokkjali Dun Dumink Hellul iwettaq kull ma huwa msemmi hawn fuq: billi jbierek il-Knisja Parrokkjali l-gdida, u jittrasporta mill-Knisja l-Antika għall-Knisja l-Gdida l-Pissidi bis-Santissmu Sagrament, kif ukoll jiġi trasferit il-Kwadru l-Kbir tal-Lunzjata mis-sagristija, il-vażetti li fihom iż-żjut imqaddsa, il-fonti tal-



Il-pjanta tal-Knisja Parrokkjali ta' Hal Balzan. Din il-pjanta qiegħda 'to scale'.

Prokuraturi tal-Knisja ta' Magħmudija, u kull ma huwa Hal Balzan, Gio Frendo u Benedetto Borg, kienu pprezentaw lill-Vigarju Generali Mons. Giovanni Battista Cauchi fiż-żmien meta Malta kienet mingħajr Isqof. F'dan ir-rikors huma fakkruh fit-talba li l-Balzanin kienu għamlu lill-Monsinjur Isqof Balaguer nhar il-11 ta' Mejju 1663 biex jibdeu jibnu Knisja Parrokkjali għida, talba li l-Isqof Balaguer laqagħha bil-ferha u tahom il-fakulta' nhar il-11 ta' Lulju ta' dik is-sena.

It-tieni parti tar-rikors tgħid hekk:

"U issa li għall-Grazzja t'Alla l-bini tal-Knisja Parrokkjali l-gdida hu mitmum, u lesta biex tiġi mbierka u li fiha jiġu trasferiti l-Pissidijiet bis-Santissmu Sagrament u dak kollu li għandu x'jaqsam mal-amministrazzjoni tas-Sagramenti, kif ukoll dak kollu li għandha l-parroċċa bħal ma ntalab fl-Ewwel talba li saret

Magħmudija, u kull ma huwa tal-parroċċa, kif ukoll l-għadam tal-mejtin mill-oqbra, mill-aktar fis u bl-akbar devozzjoni, b'dan kollu l-prokuraturi u l-poplu jkun qed jirċievu minn għand is-Sinjuri Tiegħek Ill. ma u Rev.ma grazzja singolari."

Fi tmiem din it-talba nsibu mnizzla l-fakulta' mogħtija mill-Vigarju Generali li tgħid: "Jekk dak li kien mitlub lill-qatt minsi l-illmu u Rev.mu Isqof Balaguer kien sinċier u li gie mogħti nhar il-11 ta' Lulju 1663, nagħtu l-fakulta' ahna wkoll lill-Kappillan basta jitwettaq skond id-Dritt Kanoniku.

Mogħti illum 17 ta' Diċembru 1668, J.B. Cauchius, Vigarju Generali, Sede Episc. Melitensis Vacante" (2).

Referenzi:

- 1 PALMIERI C: Visit. Past. fol. 281. Kurja Arċiv.
- 2 SUPPLICHE (1668), fol. 101. Kurja Arċiv.

SER TIZZEWWEĠ?

SER TITGHARRAS?

SER TAGHMEL XI PARTY?

IS-SALA

"AURORA"

HIJA L-POST IDEALI GHALIK

BOOKINGS GHAND IL-KAPPILLAN

TEL. K. 42614

c/o Kazin tal-Banda
'San Gabriel',
Hal Balzan.

Stampata fil-
Lux Press
Hamrun.

Sur Editor,

Fil-harga ta' HAL BALZAN ta' Jannar/Frar, minbarra l-interess generali ta' l-erba' faccati tal-gazzetta, laqtu ni parti mill-Editorjal taht it-titlu ta' *Korrispondenza* u wkoll fl-istess faccata l-Appell lin-nies ta' Hal Balzan, u fuq dawn nixtieq naghmel xi kummenti.

EDITORJAL

PROTESTA

M'ilux gie f'idejna l-"Malta Year Book" tal-1974 mahrug minn Brother Hilary. Izda bqajna ddiżgustati hafna meta fil-lista tal-Kunsilli Civici li jinsabu f'Malta bhalissa l-"Kunsill Civiku — Balzan" ma jissemmiex. Bqajna ddiżgustati ghax il-Kunsill Civiku taghna m'ghandu xejn inqas minn kull Kunsill Civiku iehor: ghandu l-istatut tieghu, jiltaqa' regolament, jibghat ir-rappreżentanti tieghu fil-lagghat tal-Konfederazzjoni tal-Kunsilli Civici u l-bqija. Ghalhekk ma nafux ghalix Bro. Hilary halleh barra l-"Kunsill Civiku — Balzan" mil-lista tieghu.

Forsi ma jafx li jezisti l-"Kunsill Civiku — Balzan" u li ilu mwagqaf mill-1968? Jista' jkun, forsi, li l-Kunsill Civiku taghna m'ghamilx daqshekk hidmiet bhal Kunsill Civici ohra, jew ma semmax lehn u daqshom. Ahna nafu li l-"Kunsill Civiku — Balzan" seta' hadem iktar fiz-żmien li ilu mwagqaf. Izda nafu wkoll li hemm Kunsill Civici ohra li hadmu inqas minnu u li sabu posthom fil-"Malta Year Book" ta' Bro. Hilary. Nafu wkoll li f'it huma l-Kunsilli Civici li jsemmghu lehenhom permezz ta' gazzetta ufficjali. Il-Kunsill Civiku taghna dan ilu jaghmlu aktar minn sentejn u nofs.

Il-"Kunsill Civiku — Balzan" kien responsabbli wkoll ghal kampanja shiha ghal aktar indafa f'Hal Balzan, meta r-rahal taghna kien daħal għall-"Konkors għall-Belt jew Raħal miżmum l-ahjar" li kien tnieda fl-1971. U la semmejna l-Konkors, ta' min jistaqsi x'gara u x'ma garax minn dak iz-żmien sal-lum. X'intopp seta' nqala? Għala kollox miet fuq ommu? Ma jistax il-Kumitat inkarigat jaghti spjegazzjoni cara lill-pubbliku ta' dak kollu li seta' gara? M'ghandux dritt il-poplu jkun jaf? Nafu li, għallinqas per edukazzjoni, kellna nkunu mgharrfa bir-raġuni għalix kollox spieca hesrem.

Biex nagħlu. Jista' jkun forsi li l-Kunsill Civiku taghna bi żball qabizlu lil Bro. Hilary. Biss dan qegħdin ngħiduh halli għal sena ohra l-iżball ma jergax itenni ruħu.

INDAFA

Semmejna l-kampanja għall-indafa li kien għamel il-"Kunsill Civiku — Balzan" ftit aktar minn sentejn ilu. Kienu saru appelli fid-djar, twaħħlu 'posters', u saret ukoll dimostrazzjoni mit-ftal bi 'streamers' f'idejhom għal aktar indafa. Dik il-kampanja swiet hafna gid. Izda issa reġa' wasal iż-żmien li nergghu nitkellmu dwar l-indafa generali tar-raħal taghna.

Hal Balzan minn dejjem kien magħruf bħala raħal nadif, u nistghu ngħidu li din kienet ukoll waħda mir-raġunijiet li għalihom ir-raħal taghna għied nies minn kull rokna ta' Malta. Illum Hal Balzan għadu raħal nadif, pero' xi drabi niltaqghu ma' nies traskurati li jarmu t-trab u l-imbarazz li jkollhom fid-dar barra t-triq. Dan mhux sew. Għemil bħal dan jixhed egoizmu. M'ghandniex inkunu kuntenti biss bil-indafa ta' djarna imma wkoll bil-indafa tat-toroq taghna. Lanqas mhu sew li narmu z-żibel taghna f'xi għalqa qalb l-abitat li għadha mhix mibnija. Ma ninsew li z-żibel igħib hafna ntiena u għrieden, u dawn igħibu l-mard. Barra dan, lanqas ma jagħmlu sabih daww il-hafna mnezel ta' zibel fl-egħlieqi f'għajnejn il-barranin, li illum Hal Balzan huwa miżgħud bihom.

AKTAR EDUKAZZJONI CIVIKA

Haga ohra li nixtiequ nsemmu hija l-fatt li l-'bus shelter' li hemm fil-Pjazza tar-raħal hija dejjem imblukkata bin-nies li ma jkunux qed jistennu il-karozza tal-linja. Tul il-gurnata għadd ta' zghazagh u xjuh joqogħdu jixxemmux fiha u fil-ghaxija jingemghu xi zghazagh jiċcaċeraw u jiddieħku b'kulhadd. Ir-riżultat huwa li min ikun qed jistenna x-xarabank ikollu joqogħod barra u għalhekk din il-'bus shelter' mhix qed tilhaq l-iskop tagħha. Għemil bħal dan mhux ta' min ifaħħru. Anzi hemm bżonn jingata' llum qabel għada. Għal min ikun irid iqatta' kwarta żmien hemm il-kazini jew il-bankijiet tal-Pjazza, u l-'bus shelter' inhalluha għal min tabilhaq ikun qed jistenna l-karozza tal-linja.

Ngħidu kelma wkoll dwar it-'Telephone Box'. Din sikwit tkun bil-hsara, l-aktar minhabba l-imġieba rresponsabbli ta' xi whud li jużaw it-telefon mhux għax ikollhom bżonn izda b'cajt. Xi drabi wkoll iqattgħu pagni shah tad-'directory', jekk mhux id-'directory' kollu. Dan l-għemil juri nuqqas kbir ta' responsabbiltà, l-aktar meta niftakru li jista' jkun hemm nies li jiġu biex jingħew bit-telefon f'kazz ta' emergenza u ma jkunux jistghu għax ikun imħassar. Nitamaw li affarijiet bħal dawn jispiecau darba għal dejjem.

XOGHOL FIL-KNISJA

L-ahhar kelma dwar ix-xogħol taż-żebgħa li qed isir fil-Knisja Parrokkjali. Nieħdu pjaċir naraw li x-xogħol miexi l-quddiem għmieu u li s-siltiet mil-Litaniya saru bil-Malti. Li m'ghogobniex huwa l-fatt li mhux se jintrama' iżjed id-damask tal-friż fil-jiem tal-festa. Veru li kieku kellu jintrama' l-ittri ndurati jitgħattew; iżda ma ninsew li fil-parti tal-friż fuq il-pilastri tal-kappelluni m'hemm l-ebda ittri u lanqas dekorazzjoni, u għalhekk hliet zebgħa celesti mhix se tkun tidher. Nafu li l-Knisja jkollha dehra isbah li kieku fil-festa kellu jintrama' d-damask kollu bħal dari.

AKTAR INTERESS MINN FUQ

Huwa veru li l-ittri mill-portanti tal-poplu Balzani qarrejja huma skarsi hafna, u biex jibdeu jiehdu parti? Appelli fil-gazzetta, bit-thajjir personali minn min diġa' qiegħed fil-għaqda, bil-kelma tal-kleru u bil-hidma progressiva tal-għaqdiet, u ta' kull min għandu għal qalbu l-progress ta' Hal Balzan.

Meta wieħed isemmi l-progress, dan jista' jsir minn kull membru tal-komunita' Balzani u m'hemmx għalfejn wieħed jistenna lil xi hadd iehor li jibda. Per eżempju, int li qed taqra, jekk int raġel li tpejjep, dejjem hadt hsieb biex meta jispiecalek pakkett tas-sigaretti, jew xi kaxxa sulfarini żvojtat, dawn dejjem tfaġghom fil-but biex meta tasal id-dar twaddabhom fil-landa taż-żibel? Jew int tiffagħhom taht jew fuq xi bankina? Jekk int tifel, meta tara xi bott vojta taht il-bankina dejjem hallejtu hemm jew tajtu xi daqqa ta' sieq għal nofs it-triq fejn jista' jagħmel hsara bla qies?

Jekk int mara tad-dar, int dejjem tiknes mill-ghatba l-gewwa jew tiknes minn gewwa għal barra bil-konsegwenza li t-trab jispieca f'nofs it-triq? Sur Editor, jiena bħalek

Jiena nhoss li l-poplu Balzani huwa poplu li jhobb jimxi u jgħix kemm jista' jkun kif trabba u ma jhobbx jesperimenta, u l-motto sigriet tiegħu hu li nhallu dinja kif sibnieha. Dan qed ngħidu bi kritika sinċiera.

Dan narawh jekk inharsu harsa madwar ir-raħal tal-gonna.

X'naraw? Naraw li hliet b'xi eċċezzjoni zghira l-kazini l-antiki għadhom kif kienu bosta snin ilu u fihom ma sar l-ebda żvilupp. Dan ma jfis-sirx li l-hidma normali, ngħidu aħna bħal preparamenti matul is-sena għall-festa, thejji għall-istaġun tal-futbol, attivitajiet reliġjużi, attivitajiet pulitiċi u affarijiet ohra, ma jsirux. Imma għid xi jsir?

Inkunu sinċieri magħna nfusna u r-risposta tkun: ftit li xejn.

Insaqsi bir-rispett kollu: X'inhu jagħmel il-Kunsill Civiku? Kemm-il darba jiltaqqa? Dan magħruf mill-awtoritajiet? Jekk le, għaliex? Dan għaliex ma jagħmilx xi haga dwar il-misraħ li bħal issa jin-sab bla sura? Għaliex ma jinsistix li Hal Balzan ikollu l-is-mijiet tat-toroq bħal ta' nħawi ohra ta' Malta - taċ-ċerami-ka. Qatt għethom f'moħħom tal-Kunsill Civiku li jagħmlu librerija għan-nies tar-raħal? Din tista' faċli tigi mibdija bi ftehim mal-Għaqda San Gabriel, għaqda li mhix rieqda.

Kif inhuma l-għaqdiet ta' Hal Balzan ftit jistghu jiġbdu lejhom nies, billi dawn ma jsibux biżżejjed attivitajiet varji li jinteressawhom.

Huwa fl-interess tar-raħal in generali li jkun hemm qawmien biex, ukoll bħal ma tix-tieq int, Sur Editor, daww li joqogħdu fit-truf ta' Hal Balzan jingħibdu, jithalltu u fl-istess hin huma jkun strumen-tali biex il-generazzjonijiet ta' warajna jsibu Hal Balzan isbah u organizzat. Kif se nhajru lil din is-sezzjoni im-

nixtieq li n-nies tar-raħal taghna jiċcaqalqu, imma jiena nhoss li l-moviment għandu jibda mill-mexxeja li suppost huma miġburin flimkien fil-Kunsill Civiku, u jekk dan il-Kunsill għal xi raġuni jew ohra mhux jiffunzjona tajjeb, hemm il-bżonn li jiġi ngranat halli jahdem tajjeb. F'dan il-kaz m'ghandux ikun hemm hsibijiet ta' interessi persunali u l-bżonn tal-komunita' għandu jinżamm f'moħh min jin-teressa ruħu fil-progress.

NICHOLAS BONELLO.

Nota ta' l-Editor:

Hadna pjaċir bl-ittra tas-Sur Nicholas Bonello, u naq-blum miegħu fejn semma li f'Hal Balzan hemm bżonn jiġu organizzati attivitajiet godda li jagħtu hajja għida lir-raħal. Biss hemm xi punti li nixtiequ niċċarawhom, l-aktar fejn jidhru il-Kunsill Civiku. Is-Sur Bonello għamel h a f n a mistoqsijiet dwar il-Kunsill Civiku, imma zgur il-qofol tal-kwestjoni kollha qiegħed fejn huwa staqsa: "Dan magħruf mill-awtoritajiet? Jekk le, għaliex?"

L-ohrajn kollha jiddependu minn din. Huwa kollu għal xejn li jkollu Kunsill Civiku u li jkun jiltaqa' regolament, jekk meta jipprova jorganizza xi haga jew isemma lehn quddiem l-awtoritajiet civili ma jingħatax widen. Nergghu ntenu t-talba li għamilna hafna dra-bi ohra, li l-Gvern ifittex jip-pubblika l-'White Paper' li huwa kien wiegħed żmien ilu dwar il-Kunsill Civici.

JOHN DARMANIN

ORGANIZZATUR TAL-FESTIVALS

John Darmanin huwa, bla dubju ta' xejn, wieħed mill-aktar organizzaturi habrieka tal-Festivals tal-Kant. Għalkemm mhux imwieled Hal Balzan, madankollu wieħed jista' jsejjahlu Balzani, wara li gie joqgħod fil-parroċċa tagħna fi żmien il-gwerra minn Bormla.

Is-Sur Darmanin hass l-ewwel Festival li organiz-ewwel għada biex jorganizza za s-Sur Darmanin kien l-dawn il-festivals meta kien "Aurora Song Festival" fl-1965, jiebhu lil bintu Marthese biex li kien sar fis-Sala Parrokkja-tkanta f'xi festivals bħal dawn. Li. Dan kien Festival għall-Dak iz-żmien hu deherlu li Kantanti kbar u zghar u li is-għandu jibda jinkoraggixxi t-sa sar għad-disa' darba. talent Balzani, billi jorganizza Festival iehor organizzat Konkorsi ta' Kant go Hal mis-Sur Darmanin kien im-Balzan, u fl-istess waqt iġin semmi għall-Beat Group Bal-zani, id-"Them Mockers Song lill-Kantanti Maltin.

Matul dawn l-ahhar disa' Festival, li ga saret it-tmien snin, John Darmanin ha hsieb edizzjoni tiegħu. ta' mijiet ta' kantanti li hadu L-aktar Festival ta' wēigh ta' sehem f'Festivals tiegħu. Fost ras għas-Sur Darmanin kien dawn insibu kantanti zghar u bla dubju ta' xejn il-"Crusad-anki kbar, godda kif ukoll diġa ers Song Festival", li kien isir popolari, li hafna minnhom il-fi tliet serati, u li għalih gie il-lum qegħdin narawhom fuq it-applikaw 165 kantant. Dan il-T.V. (jissokta f'pagna 3)

BE SMART LOOK SMART WEAR SMART

Get a SMART Shirt from

SMART SHIRTS
FACTORY

NAXXAR ROAD, BALZAN

Telephone No. 42728

MANUFACTURERS FOR WHOLESALERS
AND RETAILERS OF SHIRTS

HSIEB SPIRITWALI

NINHABBU MILL-ĠDID MA' ALLA U MAL PROXXMU

Fl-ahhar għadd tal-gazzetta tagħna, kont semmejt x'kien il-hsieb tal-Papa meta nieda s-Sena Mqaddsa: "...għandna bżonn inwaqqfu relazzjonijiet awtentiċi... ma' Alla... biex minn din l-ewwel armonija fundamentali l-hajja kollha tagħna tnissel... qawwa ta' rikonċiljazzjoni... mal-bnedmin..."

Il-Programmi tas-Sena Mqaddsa, imfassal mill-Kumitat imwaqqaf mill-Papa, u li issa huwa f'idejna, jagħtina l-mezzi kollha mehtieġa għal dan il-ghan b'celebrazzjonijiet u tagħlim għal matul il-ġimgħat tar-Randan, li jilhq u l-quċċata tagħhom fit-tliet ijiem tal-Ġhid, li fihom aħna mis-tednin "NINDIFNU U NQUMU MA' KRISTU".

Wara l-pellegrinagg li għamilna f'Ras ir-Randan, ġejna mħajrin niehdu sehem fiċ-celebrazzjonijiet tal-kelma f'Alla, u fil-quddies speċjali li qiegħed isir fil-ġimgħat kollha tar-Randan, u li jiġi avżat kull ġimgħa fl-avviżi li jsiru fil-quddies kollu tal-Hdud. Bil-Pastoral tar-Randan l-Arċisqof uriena l-htieġa tal-fidi f'dan it-tigdid fundamentali ta' hajjitna. L-Eżerċizji Spiritwali għandhom it-tama li jagħtuna skoss fil-hajja ta' bruda li hafna minna qegħdin iġixu. L-attivitajiet li ser isiru fil-ġimgħat ta' wara l-Ġhid il-Kbir huma mahsubin biex isahhu fina l-koll il-proponimenti li nkunu għamilna fil-ġimgħat ta' qabel. Imma... x'jiswa dan kollu, xi frott jista' jhalli fl-erwieh, f'ja, fik, iwa fik, f'kull wiehed u kull wahda minna, jekk ma niehdux sehem fih?

Dan li qed ngħid ifakkarni fil-karba tal-famuż Winston Churchill lill-Amerika fl-ahhar gwerra dinjija: "Give us the tools, and we shall finish the job". Il-Knisja qiegħda tagħtina l-ghodod f'idejna. Jonqos li aħna nużawhom, naghmlu dmirna, nikkoperaw fil-hidmiet li jsiru, u hemm naslu biex nithabbu mill-ġdid ma' Alla u mal-bnedmin.

Il-Kappillan.

(jaqbad minn paġna 2)

Festival wara s-sitt serata waqaf, u fil-prezent floku qiegħed jiġi organizzat is-"Salesian Song Festival", li għal April sejjer isir għat-tieni darba go tas-Sliema.

Festivals oħrajn organizzati minn John Darmanin insibu l-Konkors li jgħib l-isem ta' "Nifirhu u Nkantaw" li kien sar għall-Istudenti Karmelitani ta' San Ġiljan, Festival iehor li kien sar Hal Qormi u diversi 'Shows' għall-karita', kif ukoll serati għat-tfal fil-ġranet tal-Milied. Barra minn dawn il-Festivals u 'shows', huwa mxejxli għal tliet darbiet iressaq kantanti Maltin biex jiehdu sehem f'Festivals ġewwa Katanja.

Is-sena l-oħra huwa organizzata l-Festival tal-"Pop u Folk", kantanti akkumpanjati bil-kitarri Spanjoli, li sar għall-ewwel darba go Malta, u li din is-sena sejjer isir għat-tieni darba go l-"Aurora Hall" Hal Balzan, nhar il-Hadd 14 ta' April '74, fis-sitta ta' fil-ghaxija, u li sejjrin jiehdu sehem fih 20 Grupp.

L-ahhar xewqa li baqagħlu s-Sur Darmanin hija li jorganizza 'show' kbir fil-Pjazza ta' Hal Balzan.

Filwaqt li nagħtu l-prosit lis-Sur Darmanin għax-xogħol li qed jagħmel, nixtiequ nawgurawli li l-hsieb tiegħu jwettagħ u l-Balzanin ikunu jistgħu jiddevertu bix-'Show' li huwa beħsiebu jorganizza.

Għeżiež tfal,

Żmien ilu, meta kont għadni tifel, niftakar li darba, wara li spicċajt l-iskola, rajt tifel jorbot karettun ma' dahar ta' kelb u beda jmxexxi bħall-ikelu xi žiemel. F'dak il-hin sewwa nżertat għaddejja sinjura Inġliża, li x'hin lemhet li dak il-kelb iġorr warajh karettun marret tigr fuq dak it-tifel u qallu biex iħoll lil dak il-kelb għax dik mohqrija ta' l-annimali.

Tfal, intom tafu tajjeb li dak kollu li hawn fid-dinja Alla halqu għall-bniedem, u jrid li dan jingħada bih sewwa. Fost tant hwejjeġ sbieħ mahluqa, žgur li jiġu minn ta' quddiem l-annimali. Dawn sa mill-ewwel żminijiet qdew lill-bniedem f'bosta htigijiet tiegħu. Għalhekk mhux ta' min ifahhar lil daww it-tfal li mhux biss ma jhobbux 'l-annimali, iżda wkoll jahgru-hom u xi drabi joqtluhom.


Tfal bħal dawn ikunu juru kemm għandhom qalbhom hażina, u li x'aktarx din il-mohqrija jużawha wkoll ma' tfal oħra bħalhom. L-annimali jhossu bħalma nhossu aħna, u ferita fuq ġisimhom tiehu wisq iktar žmien biex tfiq milli kieku tkun fuq bniedem. Il-bniedem isib it-tobba u l-mediċini kollha mehtieġa għall-fejqa tiegħu.

Ighidu li darba mħallef Inġliż ikkundanna tifel għall-habs tul għomru kollu talli b'labra qala' għajnejn għasfur haj biex jiehdu pjaċir jarah ibati. Lil daww prezenti fil-qorti qallhom: "Dan it-tifel la għandu qalbu hekk kiefra ma' l-annimali meta jikber jaasal li jibda jaqla' għajnejn in-nies."

Għalhekk, tfal għeżiež, qisu li mhux biss thobbu 'l-annimali, iżda li taqbeu wkoll għalihom ma' min ikun qed jahqarhom.

STATWI TAL-ĠINGHA L-KBIRA F'HAL BALZAN

Għal min huwa diletant u jixtieq jara sett vari tal-Ġingha l-Kbira tabilhaqq sbieħ u artistici, nissuggerulu jaasal wasla sad-dar tas-Sur Dominic Pace, li joqghod 21, Triq il-Providenza, Hal Balzan. Dawn il-vari huma xogħol l-istatwarju Glormu Dingli tar-Rabat, li wera tabilhaqq is-sengħa u l-hila tiegħu fix-xogħol ta' reqqa li huwa wettaq.



Meta kellimna lis-Sur Pace, huwa qallna li ilu diletant ta' dawn l-istatwi sa minn mindu kien għadu tifel ġewwa l-Belt. Kull sold li kien ikollu kien jonfqu f'xi statwa tat-tafal, u baqa' sakemm imxejxli għaqqad sett shih. Akar 'il quddiem imbaggħad huwa xtara sett statwi oħra tat-tafal mahdumin fuq daww ta' Ġiezu tal-Belt. Dawn xtrahom wahda wahda u nefaq fihom lira w nofs. Dan kien għall-habta tal-1932. Naturalment dawn il-vari ma kellhom x'jaqsmu xejn ma' daww li għandu llum; b'danakollu huwa baqa' jgħozżhom.

Is-sett statwi li għandu bħalissa huma xogħol tal-karta-pesta. Ilu jarmahom għal dawn l-ahhar hmistax-il sena. Is-sett kollu jiġbor fih 'il fuq minn tnax-il vara li bejniethom fihom 59 figura ta' pied il-wahda. Hemm inkluzi l-Ahhar Ċena, it-trasport għad-difna (li tidher fir-ritratt), u l-Ir-xox. Din is-sena, is-Sur Pace se jżanzan statwa ġdida tas-sew helwa u originali — id-dahla ta' Kristu f'Gerusalemme riekeb fuq felu ta' hmara.

Dawn l-istatwi jintramaw fuq sett pedestalli ta' l-injam u kull vara għandha bħala sfond xena ta' pittura relattiva magħha u bl-emblemi tal-Passjoni. Bejniethom l-istatwi u x-xeni tal-pittura joholqu atmosfera li tabilhaqq tixraq għall-jiem qaddisa tal-Ġingha l-Kbira.

L-istatwi se jkunu għall-wiri fil-indirizz fuq imsemmi f'dawn il-hinijiet:-

L-Erbgħa, 10 ta' April: 6.00 p.m. — 9.00 p.m.
Il-Hamis, 11 ta' April: 9.00 a.m. — 12.00 a.m.
5.00 p.m. — 9.00 p.m.
Il-Ġingħa, 12 ta' April: 9.00 a.m. — 12.00 a.m.
4.00 p.m. — 9.00 p.m.
Is-Sibt, 13 ta' April: 9.00 a.m. — 12.00 a.m.
4.00 p.m. — 9.00 p.m.

Nhar it-12 ta' Frar miet jew parir ta' siwi.

Fid-dar tiegħu f'Hal Balzan Meta ġa konna morna l-Avukat Giuseppe Borg għall-istampa, thabbret il-Olivier de Puget LL.D. L-mewt tas-Sur Alfred Brincat avukat Borg Olivier kien President tal-Każin tal-ilu membru tal-"Kunsill Ċi-Banda 'San Gabriel', li grat viku — Balzan" sa minn nhar it-Sibt 16 ta' Marzu, fil-meta dan twaqqaf fl-1968. Isptar San Luqa. Is-Sur Brincat kulhadd jafu bħala Bal-1971 huwa kien ukoll Presi-zani mill-ahjar, iħobb ir-ra-ident ta' l-istess Kunsill Ċivi-hal, u devot kbir tal-Lunzja-ku. Fiz-żmien li huwa kien tal-Lunzja-ku, u l-aktar membru tal-Kunsill Ċiviku, il-Każin tal-Banda 'San l-avukat Borg Olivier qatt Gabriel', tilfu bniedem ta' ma naqas li jattendi għal-rispett u ta' hidma. F'harga laqgħat, u fejn seta' dejjem oħra nippubblikaw apprez-ghen, l-aktar b'xi kelma zament b'tifkira tiegħu.

KOMPETIZZJONI BIL-PREMJU

Tfal,

Din id-darba hsibna li naghmlulkom xi haġa li, jidhrilna, tqanqal interess fikom it-tfal billi nafu li intom kollha thobbu tpingu, u wisq aktar thobbu timlew bil-kulur tpingija li intom issibu f'hafna kotba ppreparati għalhekk. B'dan il-hsieb f'moh-hna, u billi qiegħed joqrob il-Ġhid il-Kbir, ippreparajnielkom disinn ta' goffina bil-bajda tal-Ġhid go fiha. Ix-xogħol tagħkom huwa li tagħtu l-kulur lil dan id-disinn kif jidhrilkom intom, u l-isbah wiehed jiehdu l-premju.

Billi d-disinn qiegħed fuq karta separata mill-gazzetta, fittxu li daww li jgħassmulkom il-gazzetta jagħtukom ukoll il-karta bid-disinn. Jekk xi hadd minnkom ikun irid aktar minn disinn wiehed biex il-kompetizzjoni jiehdu sehem fiha hutu wkoll, ikellem lil xi membru tal-Bord Editorjali.

Ibagħtu d-disinn tagħkom bil-kulur f'envelop magħluq u ndirizzawh lill-Każin tal-Banda "San Gabriel", jew impustawh intom stess fil-'letterbox' ta' l-is-tess każin. Għandkom żmien sa nhar is-Sibt, 13 ta' April 1974.

It-twegibiet tal-kompetizzjoni ta' l-ahhar harga huma:

1) It-tieqa tal-knisja ta' San Rokku; 2) Triq it-Tliet Knejjes; 3) Hemm knisja oħra — tal-Lunzjata. Ir-rebbieha tal-kompetizzjoni hija JANE PULLI-CINO, li toqghod 91, Triq il-Kbira, Hal Balzan. Il-prem-ju ta' 50c niehdu hsieb nibagħtuhulha.

MILL-UFFIĊĠJU PARROKKJALI

Nifirhu bil-membri godda tal-Parroċċa li saru hutna fi Kristu bis-Sagrament tal-Magħmudiya:

Rodney-James Carabott, bin Anthony u Gina, fil-5 ta' Di-ċembru, 1973.

Pauline Mamo, bint Francis u Rose, fil-11 ta' Diċembru.

Nathalie Mallia, bint Ruggieru u Caterina, fil-21 ta' Di-ċembru.

Alexander Meilak, bin Tony u Giovanna, fil-31 ta' Diċembru.

Alexander Pace, bin Manwel u Mary, fid-19 ta' Jannar 1974.

Winston Pirotta, bin Tommy u Agnes, fis-26 ta' Jannar.

Genoveffa Vella, bint Consiglio u Doris, fl-1 ta' Frar.

Charmaine Calleja, bint Gaetano u Nancy, fl-4 ta' Frar.

Lino Borg, bin Carmelo u Carmen, fis-7 ta' Frar.

David Grech, bin Victor u Yvonne, fit-18 ta' Frar.

Żwigijiet li saru fil-Parroċċa: Nifirhu lil dawn il-koppji li nġhaqdu bis-Sagrament taz-Żwieg:

Emmanuel Debattista u Tessie Gauci, fit-13 ta' Jannar 1974

Charles Bugeja u Rita Ellul, fit-12 ta' Jannar.

John Borg u Doris Pullicino, fit-12 ta' Jannar.

Frank Muscat u Phillis Camilleri, fl-20 ta' Jannar.

Emmanuel Pace u Veronica Azzopardi, fl-24 ta' Jannar.

Nitolbu għal ruh dawn il-parruċċani li hallewna:

Salvatore Sammut, fl-1 ta' Frar

Charles Bellizzi, fl-4 ta' Frar.

Avukat Gius. Borg Olivier, fit-12 ta' Frar.

Suor Valeria Medici, tas-Sorijiet tal-Karita', fil-21 ta' Frar.

Manwel Zammit, fit-23 ta' Frar.

FOR

WHITER

WASH

SPEL

IL-LUNZJATA Z-ZGHIRA

Minn CAMILLO TORTELL

KIF JIDHER MILL-ISTORJA TA' HAL BALZAN, U PRECIZ F'DAK LI JHARES LEJN IL-PARROCCA, WIEHED J'STA' JIKKONKLUDI ILLI DIK IL-KNISJA ZGHIRA, LI HIJA WAHDA MIT-TLIET KNEJES LI QEGHDIN FI TRIQ LI HIJA MSEMMIJA GHALIOM, KIENET L-KBAR WAHDA FOSTHOM U FL-EWWEL ZMINIJET TAR-RAHAL KIENET ISSERVI BHALA LEWWEL PARROCCA.

Bhall-irhula l-ohra kollha, Hal Balzan dejjem jikber u jinfirix bhal ma llum qiegħed jikber fejn ngħidulu Sqaq iz-Zekkuk, u fejn nafuh bhala hdejn il-Konti, u llum kiber ukoll mhux hażin lejn in-naħa ta' San Anton fejn hemm il-'Corinthia Palace Hotel'. Nistghu ngħidu illi anki fl-antik dan it-tifrix kien dejjem sejjer u tant hu hekk illi meta r-raħal kiber sewwa, il-poplu li kiber miegħu haż il-bżonn li jkabar il-parrocca, u qatgħuha li tinbena knisja ġdida, u llum għandna dak it-tempju majestuz li jidher f'nofs ir-raħal.

Imma dik il-knisja żghira tal-Lunzjata, li hemm fi Triq it-Tliet Knejjes, tibqa' dejjem bl-istorja żghira tagħha, u din l-istorja tirrigwarda speċjalment it-tfal Balzanin. Dawn it-tfal ta' xi ftit taż-żmien ilu, u aktarx illum ukoll, jafuha bhala l-Lunzjata z-żghira, u tgħidx kemm kienu jifirhu meta kienet tasal il-festa tagħha. Il-jum ta' din il-festa kien ikun dejjem fil-hamsa u ghoxrin ta' Marzu, u f'din il-gurnata, it-tfal ta' Hal Balzan kienu jagħmlu vera festa bil-qalb.

Jien niftakar meta kont għadni daqsxejn ta' tifel, kont noqgħod f'din it-triq illi taħbat kważi f'tarf ir-raħal; id-dar tiegħi kienet quddiem fejn kien hemm hanut ta' mastrudaxxa li kien ta' l-imghallem Wiġi Pirotta, u l-post eżatt fejn qiegħda din il-knisja konna ngħidulu "Fuq is-Salib".

Kulhadd jaf illi hdejn il-Lunzjata z-żghira hemm salib antik imma veru sabih. Dan is-salib naturalment qiegħed hemm biex ifisser illi minn hemm kien jibda r-raħal ta' Hal Balzan, għaliex din it-triq li llum jismha "Three Churches Street" tasal sal-kantuniera fejn hemm illum il-MUSEUM tas-subien, hekk li dan il-post nistghu nsejnhulu tarf ir-raħal għaliex ftit 'l hemm minnu tibda Birkirkara.

Minn dawn is-salib tal-gebel għandna hafna hawn Malta, u fil-każ ta' Hal Balzan nistghu nagħmlu xebh ma' Birkirkara, fejn insibu li Birkirkara hi mifruda minn San Gwann bis-salib ta' l-Imsierah, dak li nsejnhulu "Ta' Rajt ma rajtx, Smajt ma smajtx," fil-waqt illi minn Hal Qormi hi mifruda bis-salib ta' l-Imrieħel, u hekk li Birkirkara hi mifruda minn Hal Balzan bis-Salib ta' fejn it-tliet knejjes.

Issa mingħajr ma noqogħdu ngħidu l-bini li tala' mal-medda taż-żmien, jigiġifieri mit-tliet knejjes lejn in-naħa tal-MUSEUM kif semmejna, insibu illi preċiż minn dan is-salib lejn 'l ġewwa tar-raħal hemm dar antika hafna illi għaliha gallerija antika ta' stil ta' arkitettura mill-isbah, li aktarx hi ta' żmien l-Ordni tal-

Il-kwadru titolari tal-knisja z-żghira tal-Lunzjata li tinsab fi Triq it-Tliet Knejjes. Din il-knisja kienet il-Parrocca l-qadima.

Kavallieri ta' San Gwann; hom lumina go fihom u jix-egħluhom bhala luminazzjoni. Billi dak iż-żmien kien għad ma hawn id-dawl elettriku, dawn it-tazzi, bil-lejl, kienu jagħmlu effett sabih hafna għaliex kienu jkun ta' hafna kwien u juru ċertu disinn.

Sa kemm dawn it-tfal kienu j'ssellfu dan l-armor, kien kolleż sewwa; imma issa kien jonqos iż-żejt, u hawn kien ix-xogħol u l-ferħ ta' lejlet il-festa, għaliex kont tarahom jittqassmu bejniethom u jmorru jdurru bieb bieb għand il-girien biex jittallbu z-żejt għat-tazzi.

Dan il-ġbir taż-żejt kien isir minn l-inħawi ta' hdejn din il-knisja, fejn kienu jdurru l-irkejjen kollha, bhal ma hawn Triq il-Providenza, l-Isqaq ta' Sajka, maġenb ir-razzett ta' Valent il-Lakku, sewwa sew fejn hemm dik il-gallerija li semmejna, mill-isqaq ta' Manwel il-Hajjat, minn maġenb il-ġnien ta' Frené iz-Zipa u naturalment mit-triq kollha tat-tliet knejjes. Ma kien hemm ebda dubju illi kienu jiġbru żejt għat-tazzi kollha, għaliex il-ġirien kollha kienu jhobbuha l-Lunzjata z-żghira.

Barra minn dan il-ġbir taż-żejt, kellihom biċċa xogħol ohra, u din kienet min sejjer jitle' fuq il-bejt tal-Lunzjata z-żghira biex idoqq il-qniepen fil-festa; u hawn erħilhom jiġġieldu min sejjer ikun dan l-ixxurtjat, jew kull tant kienu jkun tnejn.

Dak in-nhar tal-festa, lejn din in-naħa tar-raħal, kont tkun taf li hemm xi haġa mhix tas-soltu, għax kont tisma' dawk il-qniepen żghar

idoqqu t-tmienja ta' filgħodu, nofs in-nhar, u anki l-Ave Marija.

Minn filgħodu kmieni fil-25 ta' Marzu kienet tibda l-festa u hemm kont tibda tisma' t-tfaqqigh tat-trikki trakki li kienu jfaqqgħu mhux hażin.

Ftit qabel it-tmienja ta' filgħodu, il-knisja kienet tigi miftuha, u kif kienet tkun armata b'hafna tiżjin, kienu jiġu hafna nies minn Hal Balzan kollu biex jaraw din il-knisja żghira fil-festa tagħha. Sewwa sew fit-tmienja bomm kienet toħroġ il-Quddiesa tal-festa. Din kienet tkun Quddiesa solenni kantata, filwaqt illi l-knisja kienet tkun mimlija u hafna nies kienu jkun barra fuq iz-zuntier sa hdejn is-salib.

Hekk hu li f'dan il-mument, wiehed kien jista' jimmaġina z-żmien li semmejna fil-bidu meta din il-kappella żghira kienet il-Parrocca tar-raħal, meta tara lil dawk in-nies kollha li jridu jgawdu l-festa tal-Lunzjata z-żghira u ma kienx hemm wisa' għal kulhadd.

Dak in-nhar tal-festa kien ikun ukoll bil-ġlied min sejjer idoqq il-qanpiena l-kbira fis-Sanctus tal-Quddiesa, u bit-tiela' u bin-niezel dawk iż-żewġ qniepen żghar li kien hemm f'dak il-kampnar żghir, illum vojtt, kien ikollhom x'jagħmlu l-gurnata kollha, sa filgħaxija nett fl-eqel tal-festa.

Lanqas biss tilhaq iddoqq l-Ave Marija u jibda jidlam, li dawn it-tfal ma jibdewx jiġu minn hawn għal hemm, u telgħin u neżlin biex jixgħlu t-tazzi. Il-qniepen idoqqu, giri 'l hemm u 'l hawn, sparar tat-trikki trakki, għajjat ta' ferħ u kulhadd igawdi taħt id-dawl tar-rużuni, inewnem imma sabih għaliex illellex bil-varjeta' ta' kuluri.

idoqqu t-tmienja ta' filgħodu, nofs in-nhar, u anki l-Ave Marija.

Minn filgħodu kmieni fil-25 ta' Marzu kienet tibda l-festa u hemm kont tibda tisma' t-tfaqqigh tat-trikki trakki li kienu jfaqqgħu mhux hażin.

Ftit qabel it-tmienja ta' filgħodu, il-knisja kienet tigi miftuha, u kif kienet tkun armata b'hafna tiżjin, kienu jiġu hafna nies minn Hal Balzan kollu biex jaraw din il-knisja żghira fil-festa tagħha. Sewwa sew fit-tmienja bomm kienet toħroġ il-Quddiesa tal-festa. Din kienet tkun Quddiesa solenni kantata, filwaqt illi l-knisja kienet tkun mimlija u hafna nies kienu jkun barra fuq iz-zuntier sa hdejn is-salib.

Hekk hu li f'dan il-mument, wiehed kien jista' jimmaġina z-żmien li semmejna fil-bidu meta din il-kappella żghira kienet il-Parrocca tar-raħal, meta tara lil dawk in-nies kollha li jridu jgawdu l-festa tal-Lunzjata z-żghira u ma kienx hemm wisa' għal kulhadd.

Dak in-nhar tal-festa kien ikun ukoll bil-ġlied min sejjer idoqq il-qanpiena l-kbira fis-Sanctus tal-Quddiesa, u bit-tiela' u bin-niezel dawk iż-żewġ qniepen żghar li kien hemm f'dak il-kampnar żghir, illum vojtt, kien ikollhom x'jagħmlu l-gurnata kollha, sa filgħaxija nett fl-eqel tal-festa.

Lanqas biss tilhaq iddoqq l-Ave Marija u jibda jidlam, li dawn it-tfal ma jibdewx jiġu minn hawn għal hemm, u telgħin u neżlin biex jixgħlu t-tazzi. Il-qniepen idoqqu, giri 'l hemm u 'l hawn, sparar tat-trikki trakki, għajjat ta' ferħ u kulhadd igawdi taħt id-dawl tar-rużuni, inewnem imma sabih għaliex illellex bil-varjeta' ta' kuluri.

Kont veru tiehu gost f'dik il-lejla f'Hal Balzan, kollu f'wieha taż-żahar tal-larinġ, meta tara dawk in-nies jifirhu mat-tfal jilagħbu fuq is-salib u meta jmorru 'l ġewwa fir-raħal u jgħidu lill-ohrajn biex jiġu jaraw il-mixegħla tal-Lunzjata z-żghira.

Dan kien ikun il-jum proprju tal-festa ta' din il-Patrona z-żghira ta' Hal Balzan, u kemm kien ikun ferħan il-Kappillan Sisner meta kien jara dawk it-tfal miġburin u mitlufin f'dik il-festa u mbeġħdin minn kull passatemp iehor, il-għaliex f'dak iż-żmien, tista' tgħid kollha kemm huma t-tfal kienu kollha mdorrijin jilagħbu bil-knisja u kollha kien ikollhom wahda żghira d-dar tagħhom, u allura f'dak il-jum tal-festa, kollha kienu jkun bil-pilka minn jarma l-knisja tie-

SPORTS

Fl-aħħar żewġ partiti li l-Balzan Youths lagħbu huma akkwistaw tliet punti li għad ikunu prezzjużi għat-tim tagħna fil-ġlieda sabiex neħilsu mir-'relegation' għall-'Fourth Division'.

L-ewwel logħba minn dawn kienet kontra St. Venera Lightnings, li f'ha aħna hrignna rebbieha bl-iskor ta' 1-0 b'gowl ta' Tonio Bonavia. F'din il-logħba konna kważi l-hin kollu fuq l-attakk u stajna hrignna b'aktar gowls kieku ma kenux 'saves' tajba mill-'goalkeeper' oppost tagħna. Ta' min isemmi illi b'dan il-gowl inrexxielna niskorjaw wara rawnd shiħ għax l-aħhar gowl li skorjajna kien kontra l-istess St. Venera.

Fil-partita kontra St. Peter's nistghu ngħidu li kellna bidu mill-aħjar għax wara biss erba' minuti ftaħna l-iskor bi ġmiel ta' gowl ta' L. Pisani. Dan il-vantaġġ bqajna nżommuh sa l-intervall. Pero' kif hrignna fit-tieni 'half', il-plejers tagħna hargu jattakkaw sabiex inżidu l-iskor. Pero' St. Peter's qabdu ballun u attakkaw għal għarrieda u bid-difiża nċerta s-St. Peter's inrexxielhom iġibu l-iskor indaqs. Il-logħba baqgħet bl-iskor ma jinbidilx, u nistghu ngħidu illi akkwistajna punt iehor importanti.

Issa jmissna kontra Sirens, Zejtun, Kirkop, u Lija, u aħna għandna bżonn illi nithabtu sabiex nakkwistaw aktar punti sabiex intejbu l-pożizzjoni tagħna fil-klassifika. U hawn irrid inhegġe lis-'supporters' tat-Tim sabiex jiġu jaraw lit-tim tagħna, u aħna ikoll nagħtu s-'support' tagħna, u jiena persważ illi nilhqu l-għan tagħna, illi nżommu lit-tim fit-Tielet Diviżjoni, haġa illi persważ li jaqblu miegħi hafna meta ngħid illi ma jixqilniex, u lanqas jisthoq-qilna, illi naqgħu fir-Raba' Diviżjoni. Għalhekk Kuraġġ u Forza Balzan Youths.

Lawrence Scicluna

Inroddu ha j r lis-Sur Alfred Muscat li hejja d-disinn għall-Kompetizzjoni tat-tfal, lis-Sur Raymond Parascandolo li għien fit-tpingija, u lir-Rev. Kappillan li offra l-ispejjeż għall-karti. Nirringrazzjaw ukoll lil dawk kollha li għenu b'xi kontribuzzjoni ta' flus.

għu l-aħjar, min ikollu l-iktar għandieri, standardi u statwi, u ma hemmx għalfejn ngħidu kollha kien ikollhom il-vara tal-Lunzjata.

VALLEY BUTCHER

JOHN PULLICINO
FOR FIRST CLASS MEAT
AND SERVICE
121, VALLEY ROAD, BALZAN
Tel.: 42066

THE BOOKWORM

NAXXAR ROAD, B'KARA

Telephone: 45269

BOOKSELLERS

STATIONERS

NEWSAGENTS

EDUCATIONAL TOYS